

L-Ewwel Hadd tar-Randan

Aħbar Tajba

Dewt 26, 4-10

Salm 90 (91), 1-2.10-11.12-13.14-15

Rum 10, 8-13

Lq 4, 1-13

F'dak iż-żmien, Ġesù, mimli bl-Ispirtu s-Santu, raġa' lura mill-Ġordan u l-Ispirtu **hadu fid-deżert. Hemm għal erbghin jum Ġesù kien imġarrab mix-Xitan.**

Qatt qalulek biex ma tikolx ħelu qabel l-ikel, biex ma taqtax l-aptit, imma inti x'hin rajt il-ħelu waqgħetlek żaqkek? "U iva," għedt bejnek u bejn ruħek, "ħelwa waħda mhux se ttellifli l-aptit!" Jew inkella, ġieli bdejt il-*homework* imma kif smajt li fuq it-TV hemm xi ħaġa interessanti tlaqt kollox u mort tarah? Qatt kont waqt xi test u ġietek it-tentazzjoni li tikkopja minn ta' ħdejk?

Jekk wegibt iva għal xi waħda minn dawn il-mistoqsijiet tinkwetax għax dawn it-tentazzjonijiet jiġu lil kulħadd. Kont taf li anke Ġesù għadda minn esperjenza bħal din? Fis-silta tal-lum qrajna li Ġesù kien qed jagħmel żmien speċjali ta' talb fid-deżert biex jipprepara ruħu għal biċċa xogħol kbira li kellu quddiemu. Mar f'post fejn ħaseb li seta' jkollu l-kwiet biex ikun moħħu f'Alla u fil-biċċa

xogħol li kien qed iħalli f'idejh. Biex jipprepara ruħu sew, barra l-kwiet u t-talb, Ġesù kien qiegħed jagħmel żmien ta' sawm. Imma hawn jidhol fl-istorja x-Xitan li qatagħha li jtellfu milli jagħmel ir-rieda tal-Missier.

Minħabba li Ġesù kien ilu f'tit mhux ħażin isum, tistgħu timmaginaw kemm kellu għu. U għalhekk ix-xitan imur fuqu u jgħidli: "Jekk inti Bin Alla, għid lil din il-ġebba ssir ħobż." Tgħiduli: "X'fiha ħażin kieku Ġesù bidel il-ġebel f'ħobż u kiel?" Mhemm xejn ħażin li wiehed jiekol imma hawn ix-Xitan qed juża l-ikel bħala skuża. Ma kienx qed jgħidli hekk għax kien qed jitħassru, tafux. Ix-Xitan ma kienx jimpurtah Ġesù kellux għu jew le. Li ried kien li jtellef lil Ġesù milli jitlob lil Alla. It-tentazzjonijiet ma waqfux hemm. Għal tliet darbiet ix-Xitan

għamilha tabirruħu li qed jipprova jgħin lil Ġesù fil-missjoni li kien fdalu Alla, imma fil-verità ried iqabbd u triq oħra li tibegħdu minn Alla. U Ġesù, għax sar bniedem bħalna, għadda mill-istess esperjenza tagħna meta jkollna xi tentazzjoni. Imma tafu kif rebaħli Ġesù? Mhux waħdu tafux!

F'dawn il-mument diffiċli, Ġesù induna li kellu bżonn l-għajnuna tal-Missier. Għal kull tentazzjoni li għamilu x-Xitan, Ġesù wieġeb mhux bi kliemu u dak li xtaq hu imma bil-Kelma ta' Alla.

U tafu x'għamel ix-Xitan x'hin induna li Ġesù ma kienx waħdu? Qata' qalbu u telaq. Din tgħodd għalina wkoll. Għalhekk ejjew kull darba li jkollna xi tentazzjoni, ma naħsbux li waħedna nistgħu nagħmlu kollox imma nduru lejn Alla u nitolbuh l-għajnuna tiegħu.

Sib il-Kelma

Fost dawn l-ittri t'hawn
taħt għandek issib moħbija
ħmistax-il kelma marbuta
mas-silta li qrajna llum.

Aqbad lapes u dur dawn l-ittri
biex issib dan il-kliem mistur:


**ĠESÙ, SPIRTU, ĠORDAN,
DEŻERT, ERBGĦIN,
ĠEBLA, ĦOBŻ, QIMA,
SETGĦA, MULEJ, XITAN,
ĠERUSALEMM, TEMPJU,
ANĠLI, TIĠRIB**



F	I	T	I	Ġ	R	I	B	L	M
A	N	Ġ	E	S	Ù	S	M	T	U
Ħ	Ġ	O	GĦ	S	IE	P	S	E	L
O	E	R	T	G	L	I	E	M	E
B	B	D	E	Ż	E	R	T	P	J
Ż	L	A	Ċ	D	B	T	GĦ	J	Q
T	A	N	Ġ	L	I	U	A	U	I
Ġ	E	R	U	S	A	L	E	M	M
S	E	R	N	X	I	T	A	N	A
J	E	R	B	GĦ	I	N	W	Z	Ż



Bdejna r-Randan...



Reġa' wasal dak iż-żmien mistenni minn kulhadd! Mhux il-karnival. Le, dan jiġi eżatt wara. Qed nitkellem fuq ir-Randan. Forsi qed tgħid: "Hekka mistenni minn kulhadd, ukoll!"

Sfortunatament għal hafna r-Randan hu żmien li ma tantx iqaqal gost. Hafna drabi moħħna mill-ewwel imur fuq il-penitenza, u biex ngħiduha kif inhi ħadd ma jieħu gost bil-penitenza. Allura għaliex kull sena jkun hemm min iħeġġigna biex matul dawn il-jiem nagħmlu xi sagrafiċċju żgħir?

Is-sagrafiċċju ma nagħmluhx għax nieħdu gost bih imma għax huwa ta' għajjnuna għalina.

Din il-Ġimgħa...

Ara ftit liema sagrafiċċju se tagħmel matul il-jiem tar-Randan. Jekk qatt ma għamilt sagrafiċċju jew ilek ftit, ibda b'xi haġa żgħira. Fl-istess hin fittex li tagħmel affarijiet tajbin matul dawn il-jiem u fuq kollox sib hin biex titlob. Itlob biex tkompli miexi fit-triq it-tajba u itlob għal shabek biex huma wkoll jimxu din it-triq li twassalna għand Ġesu'.

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' hafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



Promozzjoni

Issa tista' tirreklama fuq dan il-fuljett

Dan il-fuljett johroġ kull ġimgħa u jitqassam fil-parroċċi kollha ta' Malta u Ghawdex.

Ċemplilna fuq 2569 9100

AGĦŻEL PRODOTTI LI JIBDLU ĦAJJET IN-NIES GĦALL-AĦJAR!
AGĦŻEL IL-KUMMERĈ ĠUST



SAY IT!

ĦANUT TAL-KUMMERĈ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

AĦBAR **TAJBA** hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jordna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt

